



۲۰۱۶/۰۷/۱۴

پروفیسور عبدالخالق رشید - نهر پوهنتون هند

د مستوفي حبيب الله خان مایار وردگ یوه ملي اوتاريخي مرکه

دغه مقاله ،

ته دهغوی د هیواد پالو خدمتوپه پار دالی کوم ، عمرونه یې اورده ! داکتر صاحب اکبر وردگ او انجنیر دگروال غفور جان ماما



دافغانستان معاصر تاریخ ، زمور دعمومي تاریخ له هغه څپرکي څخه دی چې د وردگانوپه وینا له ډوډوزو او ډزو ډک څپرکي ورته ویلای شو، دپردیو یرغلونه ، په خپلوکي سره بنکیل کیدل ، کورنی جگړې داتول چې سره یوځای کړي نو پایله به یې په رښتیا هم یو وروسته پاتې اوله پښو لویدلی هیواد او خلک وي چې نه به له ترقی خبروي ، نه له تعلیمه او نه هم له فرهنگي او کلتوري ودې ، ځکه چې هرڅوک پر دې وطن راپښ شوي ، خپله بنه یې په کې کړي ، معامله یې پرې کړي او چې نور یې له وسه نه دي شوي ، نو بیا یې پردیوته بلنه ورکړي ، یا یې پناه وروري او پر خپل کور اوکلي یې رابلوسولي او خپلې مټې یې دهغو په تورو او توپکو ،

مستوفي حبيب الله خان ، دودشاه خان ، امیر محمد یعقوب خان کیوناری او بل انگریز چارواکي

په شوبلو او ټانکونو، پرپلو او سپرو باندې پرې کړي، خپل مطلب یې پرې پوره کړی ، اتلولي یې په شرم والي ور اړولي ، یا یې وژلي او یا یې په خپله دخپلو ناوړو کړو منگولو ته ورحواله کړي چې بیا خپلو ناوړتیاوو ترې ننگ دین و ننگ دنیا جوړ کړي دي. له ۱۷۹۰ میلادي یې راوینسی بیا تر ۱۹۹۲ پورې چې پوره دوه سوه او دوه کاله کیږي، په دغه هیواد کې یوه واکمن ، یوړون اندي افغان ونه شوی کولای چې دغه هیواد دپرمختگ او تکامل تگلوري ته ورمخه کړي ، په دغه دووسو کالو کې مور دیوه تش په نامه باتور او اتل ملت په توگه یوملي اتل چې د عصر غوښتنو ته یې ځواب ورکړي وي ، ونه موند ، که کوم واکمن او یا هم کوم یوه سرښندنکی او غورځنگ سرراپورته کړی ، هغه مو په خپله وژلی او په خپله مو د پرمختگ له بهیره را گرزولي او په خپله وحشیانه سرتمبگی مو له منځه وړی دی ، ځانونه مو دخپل ورور په وژنه ، دخپل کور په وړانی باندې کاغذی اتلان کړی او چې یوه وړه څپه راباندې راغلي ، نویا مو هغه دخلکو پروینا دتوتو په بیه پلورلی او غمونه مویوبل نسل ته چې په پتوسترگویی دنیا لیدلې ورحواله کړی دی . پرپورتني تاریخي شیبه کې مور څومره فرصتونه له لاسه ورکړل ؟ او ولې ؟ یوازې په وروستیو څلورو لسيزو کې زمور په دغه لنډاو تنگ هیواد کې تر یوه ملیون زیات انسانان یوازې په جگړه (هغه هم ددغې اوسني پایلې لپاره) وژل شوي دي ، داچې څومره له عادی ناروغیو نیولې بیا تر خطرناکو سرطانو پورې له منځه تللي او وژل شوي پر هغو باندې بحث کول حرام دی ، څومره نسلونه مو بیسواده پاتې شول ، دا به هم نه یادوو ځکه چې دی ته هم تر ورځه تیرې اوبه ویلای شو ...

دا هرڅه راباندې وشول ، اوس هم را باندې روان دي ، او لایه یوه ، نیمه پېړۍ نور هم د پردیو ترپیتو لاندې یادو شویو ستونزو ته اوري ورکوو ، ځکه چې که له بدتقدیر سرته کوي، نونا چار چې قادر او غاصب ته به سر تیت نیسي ، که له پاچا او واکمنه سرته کوي ، هغه ځان دخدای او امریکا سیوري بولي ، ځان به یا په بېو او مقامو او یا هم د پردیو پوځیانو دتورو پرزور درباندي مني ، ولو که به سوچه څلور یوبل هم وي ، لکه چې دي ، زمور په واکمنانو کې یو هم بیسواده نه و ، یوه هم

د پاڼو شمیره: له 1 تر 7

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني دلیکنيزي بني پازوالي د لیکوال په غاړه ده ، هبله من یو خپله لیکنه له رالیولو مخکې په څیر و لولئ

له نيوغه ټيټه رتبه او مرتبه نه درلوده او ان چې په ټوله دنيا کې زموږ غني صاحب د نړۍ دويم مفکر دی چې لومړي يې زه هم نه پيژنم او را وروسته يې کيدای شي تاسو هم ونه پيژنی ...
 داتولي ستونزي چې سره راټولي کړي ، دهماغه ناروغ دخبري په پايله ختميري کوم چې ډاکتر ته ورغلی و ، او هغه پوښتيدلي و چې څه حال دي دي ؟ پر همدغه شيبه کې ... او ډاکترته يې ځواب ورکړ چې « ډاکتر صاحب دا مي حال او دامي احوال دی ؟ »

زه په دغه لنډه مقاله کې تاسو ته ديوه نامتو اداره چې ، ديوه نامتو وزير ، ديوه نامتو لومړي وزير هغه چې زموږ په تاريخ کې په مستوفي حبيب الله خان وردگ باندې نامتودي ديوشميرتاريخي اسنادو په رڼاکي يوڅوکرښي دده له يوې تاريخي مرکي سره چې د هند په ملي آرشييف کې دده په اړه له نورو اسنادو سره خوندي ده او زموږ د معاصرتاريخ ددغه پراو په ترڅ کې دواکمنانو لپاره ځانگړي اهميت لري له تاسو گرانو دوستانو سره دده د لنډۍ پيژندگلوۍ په ترڅ کې شريکوم .

« ميرزا حبيب الله خان (په عکس کې له ښي خوا لومړی) خرم خيل عارف زی مايار وردگ دی، چې د امير شيرعلي خان په دوره کې يې د محمد رفيق خان تر لارښووني لاندې کار پيل کا. حبيب الله خان د شيرعلي خان په پلوی د غلزي قلات په نيولو کې چې د سردار محمد امين خان او جلال الدين له خوامحاصره شوی و، لويه برخه واخيسته او کلکه دفاع يې ترې وکړه. شيرعلي خان له پرله پسې بريو وروسته له نوموړي ميرزا سره يو ځای د کندهار په لور راستون شو. کله چې امير محمد اعظم خان او سردار عبدالرحمن خان پر کابل واکمن وو. دوی د غزني د نيولو په هوډ له کندهاره حرکت راوړ. حبيب الله خان، شاه غاسي شيردل خان، خدای نظر خان د اعظم خان او عبدالرحمن خان خلاف شول او په غزني کې يې سنگر ورته ونيو. عبدالرحمن خان کوشن وکړ چې د غزني پر کلا باندې يرغل وکړي، خو چې د شيرعلي خان د پوځونو يې واورېدل، له غزني راپه شا شو، د سيد آباد او شيخ آباد په سيمو کې يې ځانونه کلک کړل. د شيرعلي خان پر ضد يې جنگ وکړ. چې په پای کې يې شيرعلي خان مات او له مستوفي سره يو ځای د کندهار په لور ناکام ستانه شول. دوه نيم کاله وروسته شيرعل خان بيا پر کابل يرغل وکا او دغه ښار يې ونيو. د کابل له نيولو وروسته يې حبيب الله خان د خپل مستوفي يا ماليي وزير په توگه وټاکه. پر هغه مهال چې يعقوب خان د خپل پلار په بلنه کابل ته راغی او هغه يې په زندان کې واچاوه، شيرعلي خان – مستوفي د هرات د والي په توگه هلته وليږه. د خلکو د بې شميره شکايتونو او سرتکونو پر اساس يې هغه بيرته راوغوښت او زنداني يې کړ. کله چې شيرعلي خان په علي مسجد کې د خپلو پوځونو له ماتې وروسته د ترکستان په لور شو، حبيب الله خان يې له ځان سره هلته بوت. کله چې يعقوب خان پر واک کيناست، هغه ته يې بلنه ورکړه او له ځان سره يې په ۱۸۷۹ کال گندمک ته ملگري کړ او بيرته يې خپل مستوفي او د ماليي وزير مقرر کړ. مستوفي خورا چالاک، ځيرک او برلاسی سړی و او د شيرعلي خان د گروپ له مهمو او غښتليو ملاترو او د هيواد په تيره د وردگو له مخورو مشرانو څخه دی.» (محمدجان خان زما خپله ليکنه)

مستوفي سره له دې چې له انگریزانو سره يې سر ووراوله هغوی سره اړيکي درلودل ، پر هغه مهال چې انگریزي پوځونه داميرمحمديعقوب خان دلري کيدو او دکيوناري دغچ اخيستني پرمهال پرهيواد راولوسيدل ، په دغه ترڅ کې يې ډيري خوارۍ وکړې چې انگریزان بايد پرکابل باندې يرغل ونه کړي ، خو گټه يې ونه کړه ، ديعقوب خان له ليري کيدو سره سم دده لپاره هم په هيوادکې دتيکي ځای پاتي نه شو ،کله چې اميرعبدالرحمان خان پرواک شو ، دهغه له سختو سيالانو څخه يودۍ و ، چې دهغه له راتگ سره سم له کابل « هندوستان ته د ۱۸۸۰ کال دمې په مياشت کې ورسيد ، وزيرشاه محمدخان (دی د اميرمحمد يعقوب خان د باندنيوچارو وزيرو، اصلاً دی ملا و ، يولړ ملايي درسونه يې دهغه مهال په هند کې لوستي وو، څه گوډه ماته انگریزي يې هم ويله خو ډير بري مسلط نه و ، دی د کټواز يا اوسنی پکتیکا اوسيدونکی و د مستوفي په انډول ډيرسياسی سړی هم نه و ، ډيره هڅه يې کوله چې له انگریزانو سره ځان ملگری کړي خو هغوی ډيراهميت ورنه کړ ځکه چې د ډيرنفوذ خاوند څوک نه و) وزيرشاه محمدخان د ۱۸۷۹ کال په دسامبرکې هند ته رسيدلی و دوی دواړه څه موده له داودشاه خان سره يوځای اوسيدل ، څه ستونزه يې سره پيداشوه ، داود شاه خان مدراس ته ولاړ او دوی په پنجاب کې پاتي شول ، په ژمي کې به په لاهور اوپنډۍ کې وو او په اوړي کې په مري کې ، مياشتنی تنخوا يې (۴۰۰) روپۍ ، دلاهور او مري د کورونو دکرايي ، او دترانسپورتشن په گډون (۹۱۰) روپي کيدې ، څه موده په امرتسر کې هم اوسيدلی دی ، کورنۍ يې تر ۱۸۸۴ کال پورې په غزنی او وردگو کې وه ، يوزی يې عبدالغفور نومیده چې دقاضی عبدالسلام بارکزي (دقاضی عبدالرحمان ورور) زوم و ، قاضی عبدالسلام که څه هم دقاضی عبدالرحمان ورور و خو ددواړو ورونو له يوه اوبل سره يې سخته دښمني وه ، قاضی عبدالرحمان بارکزي بيا اميرعبدالرحمان ته ډيرنژدي مخوراوخلوم شو ، ده امير ته دمستوفي حبيب الله خان ټولې بدگري ويلې ، ان چې يومهال امير مستوفي ته يولیک واستاوه چې کابل ته راشي ، قاضی عبدالرحمان له اميرسره داخبره کړي وه چې :

The Khan-i-Mulla Khan (Kazi Abdu Rahman) , influenced by his ill-feeling towards the Mustaufi because of his connection with Kazi Abdu Salam, the late Khan –i-Mullah , waited on the Amir, and represented the Mustaufi's entire dishonesty of character, and the extensive misappropriations of which he had been guilty, and said : "I have heard that

د پاڼو شميره: له 2 تر 7

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې ښي پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ

your Highness has written to recall him ? the Amir replied : “ I have written, and I will distribute alms if he comes. You keep quiet. I never communicate my real intentions to any person. I pray God that the Mustaufi and Sirdar Sher Ali Khan , Khandari, may once fall into my hands” (N.A.I , Nos 567-576, F. 1880)

ژباړه : خان ملاخان (قاضي عبدالرحمان) څوک چې دېمنی او بد نیت یې دمستوفی په وړاندې له قاضي عبدالسلام (پخواني خان ملا) د اړیکوله امله روښانه دی ، له امیر سره دکتني په ترڅ کې د مستوفی ، نه صداقت ، خیانتونه او ټولې ځاني بدګرې ورته بیان کړې ، اوله امیره یې پوښتنه وکړه چې : ما اوریدلي چې تاسی اعلحضرت هغه ته لیکلي بلن لیک ور استولي دی ؟ امیر ځواب ورکړه : ما هغه ته لیکلي دي ، زه به خیراتونه ورکړم که هغه راشي ، ځان آرام ونیسه ، زه به کله هم د زړه خبره له چا سره شریکه نه کړم . زه پاک الله ته لاس په دعا يم چې که مستوفی او سردار شیرعلی خان یوځل زما ترلاسه راشی »

امیر عبدالرحمان خان لکه چې له پخوانیو چارواکو سره یې دېمنی د کرکتر برخه وه او په انتقام کې یې زور نه یوازې له ټاکلي کس څخه ووت بلکه په ګناه یې کورنی ، قام او سیمې ته هم سزا ورکول کیده ځکه یې دده ټول شته او مخکې ضبط کړل ، ډیره هڅه یې وکړه چې په بودول نه یو ډول یې کابل ته را ولې څو دخپلو ټولو ماتو غچ هغه چې د شیرعلی خان په دوران کې یې دده له لاسه ګاللي وي ترې واخلي ، خو په لاس ورنه غلی او نه ده پر امیر باندې باور درلود . دده غچ یې له محمدجان خان او دهغه له کورنی څخه چې په لاس کې یې وو واخیست ، مستوفی حبیب الله خان په ۱۸۹۳ کال کې له نړۍ سترګې پټې کړې دي .

مستوفی دامیر شیرعلی خان په اداره کې له مهمو کسانو څخه و ، تر ټولومهمه خبره داده چې انگریزانو په تیره جنرال رابرت ، دده تر سختې اغیزې لاندې و ، کابل ته له رسیدو سره سم یې هغه تر خپل نظارت لاندې ونيو ، انگریزان ان د گندمک دتړون په دوران کې دده په وړتیا باندې پوهیدل ، همدارو چې رابرت له خپل یرغل سره سم ، له ده سره پرله پسې تماسونه ونيول ، دعلي خیلو له خبرو اترو وروسته دی دانگریزانو سره دزدناني په توګه اوسیده ، خو انگریزان په دی پوهیدل چې دده واک او ځواک تر یعقوب خان اونورو زیات دی ، او په عین حال کې انگریزان په دي هم پوهیدل چې دی له عبدالرحمان خان سره نه جوړیدونکی څوک دی ، ځکه انگریزانو ته دا معلومه وه لکه چې ارواښاد غبار لیکي : « اما مستوفی حبیب الله صدر اعظم که در نزد انگلیسها محبوب بود ، استشمام کرد که سردار عبدالرحمان خان سرسازش با انگلیسها دارد ، لهذا درخفا مکاتیبی به عنوان سپه سالار بلخ که هنوز قشون دست نخورد یې داشت وبه عنوان مشک عالم و جنرال محمدجان که درغزنه مصروف تجدید قوا بودند ، فرستاد ونوشت که : سردار عبدالرحمان خان درنهانی با انگلیسها ساخته است باید جلو او گرفته شود . جاسوسی انگلیس با مصرف 20 هزار کلدان مکاتیب مستوفی را از راه غزنه بدست آورد و درصدد شد که او را در هندوستان تبعید نماید . اما نامه مستوفی که عنوان سپهدار بلخ بود به او رسید وسپهسالار غلام حیدرخان برضد سردار عبدالرحمان خان که در تخارستان مشغول ترتیب سپاه بود قیام کرد وداعیان سردار را (سردار محمد سرورخان و سردار محمد اسحق خان پسران امیر محمد اعظم خان و سردار عبدالقوس خان پسر سردار سلطان محمدخان – که قبلاً از کابل فرار کرده وبه سردار عبدالرحمان خان پیوسته بود) سرکوب کرد ومنجمله سردار محمد سرورخان کشته شد و دوی دیگر از بلخ به استقامت میمنه فرار کردند . » (غبار مسیر ص ۶۳۳ چاپ سال ۱۳۴۶)

هم عبدالرحمان خان او هم انگریزان دده په ځواکمنی باندې په ملی او دولتی کچه ښه پوهیدل ، ځکه یې ظاهرآ د دوست او ملګري په توګه تر نظارت لاندې ونيو او بیا یې داهم تحمل نه شوی کرای ځکه یې هندوستان ته دسیاسي بندي په توګه پر یعقوب خان پسې ولیره . رابرت څو څوځلي دده او دده دنفوذ په اړه خپل دولت ته خبرداری ورکړي او په دغه اړه یې رسمي لیکونه استولي دي ، دده په محبوب ساتلو او غولولو کې تر ټولو مهمه خبره دا وه چې دده په نظارت سره یې له یوې خوا دملي ځواکونو حرکت ځنډنی کړ ځکه چې هغوی هم زیاترو ده ته کتل او له ده سره یې تماسونه نیول ، کله چې د غزنی جرګه جوړه شوه او دغبار په وینا « پس در جرګه یې که درغزنی به شمول ۱۸۹ نفر نمایندگان اهالی دایر گردید – مشک عالم و جنرال محمدجان خان هم شامل بودند – بعد از مذاکرات چندین روزه فیصله شد که پادشاهی افغانستان حق وارث ارشد امیر شیرعلی خان است که اینک به هند محبوب می باشد (امیر محمد یعقوب خان) بایستی او مثل امیر دوست محمدخان از دست انگلیس نجات داده شود . مستوفی حبیب الله خان صدر اعظم که اینک در دست انگلیسهای کابل محبوب بود ، در جواب استشاره رابرتس ، عین فیصله جرګه غزنی را تایید کرد ... » (غبار ص ۶۳۲) خوانگریزانو له دغې جرګې څخه هم خپله ګټه پورته کړه ، سره له دي چې مستوفی په دغه بهیر کې دیوه رابط په توګه دنده درلوده ، خو بیایې هم دافغانانو په وړاندې خپل پلانونه تطبیق کړل ، رابرت په غزنی او کابل کې هزاره مشران وهڅول چې دنورو قومونو په وړاندې په ماجراجویی لاس پورې کړي او همداسې یې نور قومی او مذهبي توپیرونه دومره پیاوړي کړل چې تردیرو پورې یې ناوړې اغیزې دافغانستان خوارو خلکو زغملې . خوله دغه ټکي سره سره باید ووايو چې جنرال رابرت دمستوفی له کاروایی ، لیاقت او وړتیا څخه سترګې نه پټوي په ۱۸۸۰ کال کې هغه مهال چې ده پر کابل باندې بده ورځ جوړه کړه ، خپل دولت ته یې دمستوفی په اړه ولیکل : « مستوفی د وردګو اوسیدونکی دی ، دی له محمدجان دوی سره نژدې اړیکې لري ، او هم یې له ملامشک عالم سره دوستي کلکه ده ، دهغه یو وراره ولی محمدخان دمحمدجان په پوځ کې دکتل مهمه دنده درلوده ... زما په

د پانې شمیره: له 3 تر 7

افغان جرمن آنلاین په درنښت تاسو همکارۍ ته راښوولې . په دغه پټه له مور سره اړیکه ټینګه کړئ maqalat@afghan-german.de

یادونه: دلپکنی د لیکنیزې ښې پازوالي د لیکوال په غاړه ده ، هیله من یو خپله لیکنه له رالیرلو مخکې په څیر و لولئ

ډيرو خبرو اترو کي چي ما له مستوفی سره درلودی ، زه له شکه پرته ، دده دځواک او ذکاوت تراغيزلاندي راغلم. هغه په رښتيايي سره ديوه ماهرسياستمدار ځانگړني له ځان سره لري ، دی هغه څوک دی چي په افغانستان کي کولای شي له مورسره مرسته وکړي ، او کولای شو دهغه په مرسته په چټکو برياوو باندې ور واوړو ، زموږ عمليات به دبري تړيوې پولې پوري زر ورسيزي . زه فکرکوم چي له مور سره زيات کمک کولای شي ، او په دغه برخه کي ډير مهم او مساعد سړی دی چي کار ورسره وکړو ...» (ان . آی . ابي بهرني څانگه ، ۳۵۶ - ۱۸۸۰)

له انگرېزانوسره د مستوفی حبيب الله دوي ناستي په انگرېزي منابعو کي ډيري جالبي ناستي ثبت شوي دي ، په دی مانا چي په دغو دواړو ناستو کي دده دريځ هغه څه دی چي حقوق پوهان پر هغو باندې دمعاصرې دپيلوماسي د اصولوپه چوکاټ کي يوجالب سياسي او ملي بحث راپورته کولای شي ځکه چي هغه يوسياسي سړی و ، ان کيدای شي ددغي برخي پوهان په دغودو مرکو او ناستو باندې يوه علمي څيړنه وکړي . د مستوفی دغه دوي ناستي يوه د گندمک دتړون په بهيرکي دده دريځ دی او بله هم په علی خيلو کي چي کله امير محمد يعقوب خان نور له هرڅه توبه کار کيږي او ددي توان له لاسه ورکوي چي له انگرېزانو سره مخامخ شي ، نو بيا دی علي خيلوته وراستوي ، په دغه مرکه کي دی د اميرمحمديعقوب خان په استازيتوب گډون کوي او رابرت ته هغه ستونزي چي که دوی کابل ونيسي او امير بي واکه کړي ټولې په ډاگه کوي ، ددي لپاره چي زما خبري دلته زياتي د مستوفی په اړه خوشبيني تلقی نه شي ، بنه به داوی چي دغه مرکه گران لوستونکي په دقيقه توگه ولولي ، څو وکولای شي پر هغه توطيه باندې ځان پوه کړي چي يو زور واکي قدرت څنگه د خپل زور زياتي په ترڅ کي يوازي خپله کوي ، خپله مني او دخپلو غرضو په خاطر څنگه نور قرباني کوي لکه چي دغه بهير تر نن پوري زموږ پرسرنوشت باندې روان دی .

په علی خيلو کي دمستوفی حبيب الله او وزير شاه محمد خان سره د جنرال رابرت کتنه اود مستوفي مرکه

« مستوفی : دانگلند او افغانستان گټي سره يوشی دي . اميراودهغه چارواکي په کابل کي د وروستی پيښي له امله خپله ژوره خواشینی څرگندوي. برسیره پردې اميرتباردی چي دبريتانوي حکومت هيلي او غوښتنی لکه چي دوی بي هيله لري هغسي ترسره کړي. هغه زيات ليوال دی چي دبريتانوي حکومت عزت اوپرتم پر هغه شان چي څنگه دويسرای هيله او غوښتنه وي ، خوندي اوترميم کړي. خو ددي په څنگ کي به اعحضرت ته گرانه وي چي دياغي پوځيانو او ياهم عام ولس د له منځه وړلوکارته ملاوتري، ځکه هغه دی ته ليوال نه دی چي بايد حق او ناحق بي گناه خلک دغچ او انتقام په نامه د سزاو ډگر ته راکش کړي ، هغه هيله من دی چي زيات فشار او زور زياتی ددي لامل نه شي څو خلک له داره په يوه عام پاڅون باندې لاس پوري کړي .

مستوفی په دغه ځای کي د جنرال رابرت د سپتامبر د (۱۵) نيټي د اعلاميې يادونه وکړه او ځواب يي داو چي خلک ناخبره وو او نه پوهيدل ځکه يي د اعلاميې خيال ونه ساته ، پر هغي برسیره يي خپلو کړو وړو ته دوام ورکړ ده همداسي خپلي خبري سره وغزولي چي

البته داسي يو جوړښت اوپيښه بايد را منځ ته نه شي ،ځکه افغانان خودخواه او مغرور اونن سبا په خپلو کي سره ويشل شوي خلک دي ځکه نودهرچاله خوا خپله پره پردوی وراچول کيږي. امير همداسي فکرکوي اوخپل معلومات په رښتيني توگه تاسو ته درکوي ، دهغه مشوره په مجموع کي داده چي تاسو گران ملگري پرکابل باندې دخپلو پوځونو پرمختگ ديوي لنډي مودي «پنج روز» لپاره وځنډوي. هغه به په دغه وقفه کي وکولای شي چي خپل منظم پوځيان بي وسلې کړي ،نوي څوک به وگماري او ددغه وروستي ځواک په واسطه به ټول ياغي سرکښان وځپي . امير په دي فکردی چي که چيري د شيرعلی خان پرپوځي بنسټ باندې يرغل ورکيږي داکار په خپل وار له خطرته خالی کار نه دی. همداده چي امير دخپلي راتلونکي په لامل يوازي د (۱۵) زرو ځواک ساتل په پام کي لري، دابه ډيره بنه خبره وي ، تر هغه چي دی خپل ځواک اوپوځ جوړوي بايد چي پرکابل باندې دپرمختگ پلان وځنډول شي. په عين حال کي به اميرکله هم دا کار ونه کړي چي گواکي پوځ به جوړکړي او هغه به بيا د بریتانیا پرضد وکاروي. ياغي پوځيان او نور مشران به يوه په صحنه کي نه پاتي کيږي. ياغي پوځيان پرتولو قومونو پوري اړوند کسان دي. که چيري بریتانوي پوځيان وغواړي دوی له منځه يوسي په دی شک نشته چي دغه عمل به هم دبریتانیا او هم د امير پرضد د ټول ملت په قيام باندې اوړي . ځکه نو دپرمختگ د ځنډيدو پرمشوره باندې ولاړدی ، په عين حال کي گناهگارانو ته دسزا خبره هم بايد ده ته پاتي شي. که ويسرای په دغه ټکی ټينگار کوي چي بښنه په منځ کي نشته ، نو بيا به ځان دټولي دنيا په مخ کي داسي وښيي لکه د ماسپينين لمر. ځکه تردغه کار دمخه هم پراميرباندې له انگرېزي حکومت سره دښوراړيکی له امله دکفرتور لگيدلی دی.

لنډه داچي بايد وويل شي چي ياغي ځواکونه بايد ترکنترول لاندې ونيول شي ، که چيري دا کار ترسره شي نو دا امکان شته چي دپاڅون مخه ونيول شي. دامير انديښنه هم داده چي دوی بايد په دغه برخه کي لاس په کار نه شي ، هغوی بايد په يوه اوبله پلمه هغي او دغي خواته سره خواره واره شي ، که دوی خواره واره نه شي او بياهم يوموتی پاتي شي ، دوی به په هيواد کي په دوامدارو حملو باندې لاس پوري کړي ، ستاسي دځواکونو ارتباط به تل قطع وي ، د رسد او اکمالاتو په برخه

د پاڼو شميره: له 4 تر 7

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دلپکنی د لپکنيزي بني پازوالي د لپکوال په غاړه ده ، هيله من يو خپله لپکنه له راليرلو مخکي په څير و لولئ

کې به لویې ستونزې درته رامنځ ته شي . کیدای شي د دوی یوه برخه دغزنی اولوگر له خوا راپورته شي . په دغه شان که چیرې قامونه را وپاریدل ، بیا به خبره له خبرې تیره وی او د دوی کنترول به هم گران شي . ځکه چې یوازې یوه میاشت د ژمي تر راتګ پورې پاتې ده .

په دغه برخه کې سړی نه شي ویلای چې له هغه وروسته به څه رامنځ ته کیږي ، تراوسه خو کوم مخالف اویا مخالفت نه ترسترگو کیږي، امیر بیا هم دهغه څه لپاره تیار دی هغه چې د بریتانوي حکومت هیله ده. خو ددې په څنګ خپل نظر هم په پیاوړی توګه په ډاګه کوي او وایی چې دغه اوسنی حالت د راتلونکي حرکت په لاره کې په زړه پورې نه دی. جنرال رابرت وویل :

د ویسرای په استازیتوب غوړم ووايم چې دامیر له مشورې څخه منندوی او پرهغي باندې باوری یو چې هغه په رښتیا هم دیوه دوست مشوره ده . زه باید ووايم چې مساله تردې هم یوڅه مهمه ده او باید له احتیاطه کارواخستل شي . په دغه برخه کې نورڅه دویلو لپاره لری ؟

مستوفي وویل :

دامیر د پرمختګ دڅنډیدو مشوره دیوه وفا دار ملګری مشوره ده . اوینه مشوره ده چې تاسو ته یې درکړه . که انګریزي پوځ غوړي چې پرکابل باندې یرغل وکړي ، په دغه اړه یوه بله خبره هم شته اوزه هیله من چې باید ویی وایم . سمه ده وړاندې ولارشی ، په خپلې ټولې پیاوړتیا سره حمله وکړی ، باید ټول یاغیان د هیواد په هره برخه کې له منځه یوسی ، خو تاسې بیا باید دخپلې پیاوړتیا انتظار ونه لری . که تاسو غوړی حمله وکړی ، باید چې په خورا پیاوړتیا سره راوړاندې شی ، خو په کلکه پیاوړتیا سره مخالفان له منځه یوسی ، مخالف به له منځه یوسی خوراوردی چې تاسو به بیا هم په خپل دغه کار باندې قانع نه شی.

جنرال رابرت ځواب ورکړ :

دامیر مشوره مور ته د پراهمیت لري ، او په پوره احتیاط سره باید دهغي په اړه فکروشي . کله چې اعلحضرت په کابل کې دپاڅون له امله له ویسرای څخه دمرستي غږ پورته کړ ، دویسرای لومړنی ځواب داو چې باید زر ترزره بریتانوي پوځونه له څنډه پرته هلته ورسیري. ما ته امر وشو چې دکرمي له لاري دغه پوځونه پردغه خوا را روان کړم . دکندهار ځواکونو ته تلگرام وشو چې باید بیرته کندهار ته راستانه شي، یوه پوځ له پېښوره حرکت وکړ ، داټول ددې لپاره وو چې له پوځه څنډه وروسته یې د امیر مرستي ته ځان را ورساوه . ویسرای ان له هغه پیله له همداسې یوه پاڅونه اندیښنه درلوده لکه چې امیر یې همدا اوس لري، له همدې امله دهغه عالیجناب په قوماند د دومیرو پوځونه راټول شول چې اوس داټول افغانستان هم دهغو پرضد شي، دهغو دماتي چانس په دغه شیبه کې شونی نه دی. دکندهار پوځونه په لنډه موده کې په هرڅه سمبال شول او اوس دادی له کندهاره راپه دیخوا کابل ته پرلاره دي. دپېښور له خوا هم پوځ تیا رشوی او راخوځیدلی دی. امیر اوس باید په همدغه حالت کې په دی باوري وي چې بریتانوي پوځ په پوره لوړتیا او وړتیا سره د پرمختګ په لوردی . زه به دامیر په مشوره ، دهغي له اهمیت سره فکر وکړم ، خو عالیجناب امیر بیا دپه یاد ولري چې په کابل کې دا وروستی پېښه یوازې پراڼګریزي چارواکوباندې عملي شوي چې په ترڅ کې یې له (۵۰ تر ۶۰) تنه په دردونکي توګه ووژل شول. دبریتانوي دولت دعزت او پرتم په فکر کې هم باید وو، دهغوی جسدونه تراوسه پوري په کابل کې چا خاورو ته ونه سپارل . زه باوری یم چې انګریزي ولس به پردې قانع نه شي ، دوی پرکابل باندې دپرمختګ غوښتونکي دي، اوجنایتکار باید په سزا ورسول شي. دامیر مشوره تراوسه هم زموږ لپاره دیوه ملګري دمشوري په توګه اهمیت لري . زه به فکری وکړم او ځواب به لږ وروسته ورکړم .

مستوفي بیا وویل :

موپه تمامه مانا پر هغه څه چې تاسو دبریتانوي پوځ دپیاوړتیا په اړه وویل پوه شوو، بی شکه چې دا به دیر شمیر وي ، ټول افغانستان به هم دهغه په وړاندې د مقاومت تاب ونه لري.خوامیر مور ته دا سپارښتنه هم کړې هغه چې تراوسه زما له یاده وتلي وه ، او هغه داوه چې مور دم گړی په ترکستان کې (۲۴) پلي غونډونه لرو ، (۶) یې سپاره دی او له (۵۶) توپونو سره . دغه پوځونه هغوی دي چې په لومړیو کې یې ماته روحیه درلوده ، دوی به د خارجی دښمن دمقابلې نه علاوه د عبدالرحمان خان اود امیر محمد اعظم خان د زمانو په وړاندې په مزار شریف کې ساتل شوي وو، دوی اوس فرصت ته سترګې په لاره دي ، هرات هم په شکمن حالت کې دي ، دهغه ځای ځواکونه هم هلته دلته خپل واري ته گوري ، که پرکابل باندې یوڅه راځي ، سړی نه شي ویلای چې څه به وکړي. که چیرې عبدالرحمان دترکستان او هرات له خلکو سره ځان مل کړي ، په دغه حالت کې به افغان ولس د دوددار ستونزې غږ له ځان سره لري. ځکه نو دابل لامل دي چې امیر غوړي پرکابل باندې دپرمختګ خبره وڅښول شي ، په دغه ترڅ کې به دی وکولای شي چې دترکستان او هرات پوځونه هم ترخپل نگین لاندې کړي.

جنرال رابرت ځواب ورکوي :

د پانېو شمیره: له 5 تر 7

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلپکنی د لپکنیزي بنی پازوالي د لیکوال په غاړه ده ، هیله من یو خپله لیکنه له رالیولو مخکې په څیر و لولی

پردغو ټولو دلایلو به غور وشي ، د وېسرای لومړی امر داو چې باید په ټول ځواک سره د امیر مرستی ته ور ودانگو، خو زه باوری یم چې د عالیجناب مشوره دملګرتیا، د اوبوردی چې دی په هرډول چې کیږي له بریتانوي حکومت سره همکارۍ کوي. له همدې امله هره ملاحظه او چاره به له هغه عالیجناب سره په مشوره کې لکه څنګه وایي په پام کې وي. مستوفی :

وېسرای کیدای شي په دې باورې واوسي ، چې امیر به هغه ټول څه چې دی پر خوشالیزې ترسره کړي. وزیر :

کله چې د جنرال په نیت پوه شو چې وېسرای ټول واک ده ته ورکړی چې باید ټولې معاملې په ده پورې اړه لري، دیر خوشاله شو، ځکه چې هغه ته دجنرال رابرت کرکتر دیوه مهربانه او خواخوږي عسکر په توګه معلوم و. جنرال رابرت ځواب ورکړ :

چې دی به پر هغه وړاندیز باندې په غور سره لږ وروسته کتنه وکړي او ځواب به یې هم لږ وروسته برابر کړي . په عین حال کې یې له استازو هیله وکړه چې یوه ورځ او یا دوی په کمپ کې پاتې شي ، ځکه چې دی په دې باورې دی چې د امیر مشوره هم د بریتانوي او هم دافغانستان دحکومتونو لپاره ډیره مهمه ده .

مرکه همدلته پای ته ورسیده

لیکوال او لاسلیک

دجنرال رابرت لپاره سیاسي سکرتر

اچ . ایم . دیورند. (*)

* دهند ملي آرشیف بهرنی څانګه شمیره (۱۸۸) ۱۸۷۹ کال سپتامبر .

رابرت چې د مستوفی په نیت پوه شو ، هغه او وزیر شاه محمدخان یې نه پرې ښودل چې له علي خیلو کابل ته راستانه شي ، ځکه هغه ددې خطر احساس کاوه چې که مستوفی بیرته کابل ته ستونزې کیدای شي له مقاومت سره یو ځای شي او د دوی په وړاندې ستونزې رامنځ ته کړي ، همدارو چې د دوی تر تګ دمخه جنرال رابرت خپل پوځونه دکابل په لور ورمارش کړل ، په خپل ټول وحشت او دهشت سره پرکابل ورننوتل او خپل هغه انتقام ته یې ملا وتړله ، هغه چې د کیوناري او نورو انگریزانو په لولپه کیدو باندې پای ته رسیدلی و. له دغه ناتار وروسته امیر محمد یعقوب هم هند ته واستول شو، د مقاومت جبهه هم له کابل څخه دغزني او کوهدستان په لور تیت اوپرک شوه . انگریزانو له سردار عبدالرحمان سره د خبرو لړۍ پیل کړه ، پرکابل باندې له هرې خوا د ملي جنگیالیو بریدونه راپیل شول ، ترڅو چې انگریزانو دکابل واکمني عبدالرحمان ته وسپارله او هغه په وران او دریدلي کابل کې پاچا شو . دهغه له پاچا کیدو سره سم د یعقوب خان او دهغه د دربار چارواکو ته هم دنیکی ځای پاتې نه شو ، زیاتره یې په امیر محمد یعقوب خان او ایوب خان پسي هندوستان او فارس ته وخوځیدل ، چې مستوفی هم په همدغه ډله کې هند ته ورسید او هلته په راولپنډۍ کې ځای پرځای شو، د مستوفی په اړه دهند په ملي آرشیف کې یولړ اسناد اودهغه خپل لیکونه چې په خپله یې لیکلي دي شته چې یو شمیر یې ماکاپي کړي دي . مستوفی پوره یوه لسيزه په هندوستان کې ژوندې و ، خوداسې څه او اسناد ده انگریزانو ته ورنه کړل چې په هغو باید مور دی دیوه پردې پالي اویا انگریز پلوي لور چارواکي افغان ټاپه ووهو ، دی لکه میربچه خان په خپل هوډ استوار پاتې شو ، خو نورو یارانو لکه داود شاه خان بیا انگریزانو ته پرافغانستان باندې دبرلاسي ساتلو په خاطر داسې مشورې ورکړي چې زموږ تاریخ به کله هم پرداسې کسانو باندې وپار ونه کړي . (که توفیق رفیق شو د داودشاه خان چې د دفاع وزیر ځای یې درلود دافغاني ضد مشورو یادابستونه به هم زر دگرانو لوستونکو په واک کې ورکړم).

مستوفی له ستونزو ډک ژوند درلود ، په هند کې هم دی د باندنیو او کورنیو سیالیو له ډګره لرې پاتې نه شو ، دده د ژوند دهغې برخې یو تن انځور دده په یو دوو لیکونو کې چې ده انگریزي مقاماتو ته استولي دي ډیر ښه لیدای او لوستای شو په لاندې ډول :

لومړی لیک :

له درناویو وروسته ،

ستا د می د ۲۷ نېټې لیک مې ترلاسه کړ او پرمحتویاتو یې هم پوه شوم . په کوم حال او حالت کې چې زه یم ، پردغه حالت دهند له حکومته خوشاله او راضی یم. او هیله من چې دهند حکومت به هم له ماسره خوښ وي ، په دې هیله چې په راتلونکي کې به هم له ماسره دغو هڅو او مرستو ته دوام ورکړي.

د پاڼو شمیره: له 6 تر 7

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلپکنی د لیکنیزې ښې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ

غوړاړم په ډاگه کړم چې زه مې د خپلې کورنۍ په اړه سخت انديښمن يم ، وړانديز کوم چې زه مې خپل زوی عبدالغفور دلنډې مودې لپاره وړ واستوم څو هغوی هم راولېږدې ته راولېږدوي . څو له دغه ستونزې بې غمه شم . ځکه مې دغه څو کرښې تاسو ته وکښلې، زه به خوشاله يم چې که تاسو زما دغې غوښتنې ته دعملې کیدو اجازه راکړئ.

حکومت ماته معاش مقرر کړی ، ماته همداسې د کورکرايه ، په اورگادې او تنگه کې دسفر او تنگ لپاره يې له ماسره مرسته کړې ده. هيله کوم چې زما دغه دتگ راتگ او دکور دکرايې پيسې ماته زما پرمياشتني تنخوا زياتې نقدې راکړې شي. څو له دې وروسته زه خپل هرڅه په خپله ځانته برابر کړم او نه غواړم چې په دغه برخه کې حکومت او چارواکي له ماسره نور زحمت وگالي . بايد ووايم چې زه دخپلې کورنۍ د ځای پرځای کولو ، دهغو لپاره دکور برابرولو او نورو اړتياوو په لامل (۴۸۰۰) روپيو ته اړتيا لرم ، هيله من چې حکومت ماته دغه کچه پيسې پيشکې له ما سره مرسته کړي او بيا يې په هره مياشت کې زما دکورنۍ له راتگ سره سم زما له تنخواڅخه وگرزوي.

زه به راولېږدې دخپل استوگنځي په لامل غوره کړم ، ځکه چې له يوې خوا يې هوا يځه ده او له بلې خوا دمري په اولکه کې ده هيله من چې زما دغې غوښتنې ته به زر ترزره ځواب راکړئ، ځکه ترهغه چې زما کورنۍ رارسيرې زه به پردې وتوانيرم چې دهغو لپاره دکور اونورو اړينو اسانتياوو تاييا د دوی د آرامۍ په لامل وکړم.

دويم ليک :

له درناويو وروسته :

دجون په ۲۵ مې يولیک دخپلو ستونزو په اړه درلېږلی ، خو تراوسه مې په هغه اړه کوم ځواب نه دی ترلاسه کړی. هيله من يم چې تاسو به ښه واست او مابه پر خپل خوشالونکي ځواب باندې سرلوری کړئ . زه هيله من يم چې زه به دهند حکومت په لورينې سره وکولای شم چې دخپلې کورنۍ لپاره دخوندي ساتنې د لازمو شرايطوپه برابرولو باندې برلاسی شم.

درېم ليک :

له درناويو وروسته :

دجون په ۲۵ مې يو ليک تاسو ته داستولی و چې په هغه کې مې تاسو ته ويلي وو چې زه مې خپل زوی عبدالغفور د کورنۍ د راوستلو په لامل افغانستان ته استوم ، خو اوس ما خپل پلان تغير کړ ، او هغه داچې دهغه دتگ لپاره اړتيا نشته ځکه نو غواړم چې دا کار دخپل نوکر په واسطه ترسره کړم . له تاسو څخه هيله من چې زما دمخکني ليک په ځواب کې به ما ته زر ترزره يوبڼه ډاډ راکړئ . او زما غوښتنه به ترسره کړئ . (*)

داوه دهيواد ديوه نوميالي اداره چې ، مستوفی ، وزير او لومړي وزير هغه مرکه چې دهغي له مخې ده په څومره متانت ديوه واکمن له دريځه په داسې يوه حالت کې چې په زرگونو یرغلگر پوځيان د کابل په دروازه کې ددغه ښارد خپلواو ربرلو پر لامل تيارسئ ولاړدي ننگه کوي ، راځئ دانگريزي ځواک په وړاندې د هيواد ددغه ملي اتل دغه دريځ دهغوي له دريځ سره هم پرتله کړو چې پروطن يې د روسانو او امريکايانو د کټ مټ يرغل په شپو ورځو کې څه مختورۍ او چا پلوسئ وکړئ اويادچې نن هم دناتودير غلگرودهري ورځې اورديدو ته اټونه کوي !!! ؟

(*) دهند ملي آرشيف بهرنی څانگه ، شميره (۱۵-۶) ، ۱۸۸۴ کال

د پاڼو شميره: له 7 تر 7

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
يادونه: دليکنې دليکنيزې ښې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ